

## LG HIMACHAL DAY

لیفٹیننٹ گورنر منوج سنہا نے جموں کشمیر راج بھون جموں مانہہ منعقد ہماچل دیوس غی تقریب مانہہ شرکت کی انہاں نے ہماچل پردیش غی عوام نانہہ پُر جوش مبارکباد دتی تے ریاست غی بھر پور ثقافتی وراثت تے پن بجلی غی بدھتی وی شراکت داری نانہہ سہرايو انہاں نے ایک بھارت شریستہ بھارت اقدامات غی تحت ثقافتی تبدیلیاں غی اہمیت ور زور دیتا واں کہیو جے ایسا اقدامات باہمی سمجھ بوجھ نانہہ فروغ دیں اتحاد نانہہ مضبوط کریں تے سیاحت و مقامی معشیت نانہہ تقویت بخشیں انہاں نے ریاستاں تے مرکز غی زیر انتظام علاقہاں غی پیشکار ثقافتی روابطہ نانہہ بدھان غی ضرورت ور زور دتوتانجے معاشرتی ہم آہنگی قائم کی جاسکے۔

\*\*\*\*\*

## CM DEVELOPMENT

وزیر اعلیٰ عمر عبداللہ نے اپنی حکومت غا روابطہ ترقی تے عوامی فلاح و بہبود سنگ وابستگی غی توثیق کرتا واں کہی وہے جے یہی ترے ستون اُن غی حکومت غا نظام غی بنیاد ہیں گزشتہ روز پلوامہ مانہہ دوشی ندی ور اہم دوہمو پُل گو افتتاح کرتا واں وزیر اعلیٰ نے یقین دہانی کرائی جے انتخابات غی دوران لوکاں سنگ کیا گیا وعداں غی تکمیل واسطے کوئی کسر نہیں چھوڑی جے گی تے ہر ممکن کوشش کی جے گی۔ تانجے علاقہ پھر مانہہ ترقی تے بہتر بنیادی ٹھانچہ نانہہ یقینی بنايو جاسکے۔

\*\*\*\*\*

## SAKEENA DAILY DARBARS

سماجی پہلائی بہتری غی وزیر محترمہ سکینہ اتو شفاف طرز حکمرانی تے عوامی مسائل غا فوری اذالہ واسطے اپنی مسلسل کوششاں غی تحت جموں گا سول سکرٹریٹ مانہہ روزانہ عوامی دربار منعقد کر رہی ہیں اس قدم سنگ بکھ بکھ ضلعان تیں افراد تے وفود نانہہ اپنا مسائل ترقیاتی ضرورتاں تے فلاحی معاملات غا بارہ مانہہ آواز چان گو موقع ملے محترمہ سکینہ اتو نے موقع ور ہی ضروری اقدامات بارے ہدایت جاری کی تے حکومت غیبینیاہہ سطح ور حکمرانی سنگ وابستگی نانہہ اُجاگرکیو انہاں نے اس گل ور زور دتو جے عوامی دربار ایک پُل گو کردار ادا کرے تانجے عوامی مسائل نانہہ بروقت حل کیا جاسکے تے محکمہ جاتی سربراہاں غی طرفوں فوری تاشہ جانکاری تے عملی کاروائی نانہہ یقینی بنايو جاسکے۔

\*\*\*\*\*

## IB CULTIVATE LAND

چیف سکرٹری اٹل ڈلو نے بینالعوامی سرحد غی نزدیک دستیاب زمین غی کاشت کاری نانہہ یقینی بنان غی کوشش غی تحت سول انتظامیہ تے حفاظتی اہلکاراں غی ایک سانجھی میٹنگ غی سادرت کی تانجے جموں کشمیر مانہہ تار بندی تے بینالعوامی سرحد غی بشکار زمین غی کاشت غا اقدامات ور تبادلہ خیال کیو جاسکے۔ انہاں نے اس گل ور زور دتو جے محکمہ زرعی دستاں نانہہ تعاون کرنو چاہیے تانجے کساناں نانہہ ان زمیناں نانہہ خوارک تے چارہ غی کاشت واسطے استعمال کرن غی ترغیب دتی جاسکے میٹنگ مانہہ کساناں نانہہ حفاظت غی یقین دہانی تے تکنیکی معاونت فراہم کرن غی اہمیت ور وی لو کھلی گئی۔ محکمہ زراعت غا سنٹر افسراں نانہہ ہدایت دتی گئی جے وے ضلعان گو دورو کریں تے آن آلا جولائی غا موسم غی دوران ان زمیناں گا موثر استعمال نانہہ یقینی بنان واسطے تمام مسائل غو حل کریں۔

\*\*\*\*\*

## PAK WAQF

بھارت نے پارلیمنٹ غی طرفوں منظور کردہ وقف ترمیمی قانون ور پاکستان غی طرفوں دتا گیا ہے بنیاد تے جانبدار تبصران نانہہ سختی سنگ مسترد کیو ہے پاکستان غی طرفوں وقف بل ور دتا گیا بیانات غا حوالہ سنگ زرائع ابلاغ غا سوالاں غو جواب دیتا واں وزارت خارجہ غا ترجمان اندرھیر جیسوال نے کہی وہے جے پاکستانانہہ ایسا معاملہ ور تبصرو کرن غو کوئی حق حاصل نہیں چہیرو کہ بھارت غو اندرونی معاملو ہے انہاں نیکہی وجے پاکستان نانہہ دوجان نانہہ نصیحت کرن غیبجائے اقلیتاں غا حقوق غا تحفظ غا حوالہ سنگ اپنا بدترین ریکارڈ ور توجو دینی چاہیے۔

\*\*\*\*\*

## VANDE BHARAT TRAIL RUN

خصوصی وندے بھارت ریل گو کامیاب آزمائشی سفر گزشتہ روز کترہ سنگلڈان حسہ مانہہ یکو گیو جہڑو ادھمپور سرینگر ابرہمولہ ریلوے لائن گو حصو بے یاہ لائن کشمیر نانہہ ملک گا باقی حصاں تیں جوڑے یاہ ریل دنیا گو سب تیں اچو چناب پل نانہہ شامل کرے۔ وندے بھارت ریل جہڑی جموں نانہہ کشمیر تیں کٹڑہ غے رستے جوڑے غی وزیر اعظم نریندر مودی غے ذریعے روانہ کی جے غی۔ افتتاحی تقریب غے دوران حفاظت غا سخت انتظام کیا گیا ہیں تانجے مکمل تحفظ یقینی بناو جاسکے۔

\*\*\*\*\*

## BAISAKHI MELA

ادھمپور مانہہ تاریخی ترے روزہ بیساکھی دیویکا میلو انتہائی جوش و خروش سنگ اختتام بزیر ہو گیو ہے۔ جموں صوبہ گا ۰۶ ہزار تیں زیادہ عقیدت منداں نے اس میلہ مانہہ شرکت کی یاہ تقریب دیوکا ندی گا پوتر کنارہ ور منعقد ہوئی جس گو اہتمام ضلعی انتظامیہ نے کیو تھو۔ میلہ مانہہ مٹھایاں تے کھوناں غی دوکان کھان پین گا سٹالز تے مقامی فنکاراں و طلبہ گا ثقافتی پروگرام شامل تھا جہڑا اس علاقہ غ ابھر پور ورثہ غی عکاسی کریں یاہ رنگا رنگ تقریب سیاحت ثقافتی ہم آہنگی ورثہ تے مقامی معاشی ترقی نانہہ فروغ دین واسطے ایک پلیٹ فارم غے طور ور کم آئی۔

\*\*\*\*\*

## WEATHER

محکمہ موسمیات نے پیشن گوئی کی ہے جے ۸۱ تیں ۰۲ اپریل توڑی جموں کشمیر گا زیادہ تر علاقاں مانہہ ہلکی تیں درمیانہ درجہ غی بارش تے اچی جگہاں ور برف باری ہو سکے۔ خاص طور ور ۸۱ اپریل غی شام تیں کجھ علاقاں مانہہ درمیانی تے شدید بارش گرج چمک غے نال ہو سکے تے تیز ہواواں گا امکان ہیں مقامی لوکاں نانہہ ہدایت دتی گئی ہے کہ ضروری احتیاطی تدابیر اختیار کریں۔

\*\*\*\*\*